



౧౦

## రంగన్నరత్నాలు.

ఉ॥ శ్రీరమణీ మణీ హృదయ జీవనజాత మరంద సార వి  
స్తారము గ్రోలి యెవ్వడిటు తన్నయు డయ్యెనొ నిర్వికల్పుడౌ  
ధీర గుణాధ్యు నా హరిని దేశికు భూతదయా మనస్కునిన్  
జేరి భజించువాడ నిక చెల్వుగ నాదగు నిష్ట సిద్ధికిన్ ॥

ఉ॥ అల్లెద పద్యమాలికల నందము చందము నింపు సొంపునన్  
వల్లె యటంచు బల్కగను భక్తులు రక్తులు పంశితో త్తముల్  
చల్లని చూపుతో నమృత సారము జిల్కెఁకి శారదాంబ నా  
యుల్లములో నపార ముద ముల్లసిలంగ వెలుంగ జ్యోతియై.

2

ఉ॥ అల్లెడి పద్యమాలికల నన్నిటి నేటి దినంబునుండి నీ  
స్లలితాంఘ్రి యుగ్మమున సాదర మొప్ప నలంకరింతు నీ  
చల్లని చూపులన్ వెడలు సారసుధామృతధార నాపయిన్  
జల్లుము కీర్తి నొందెదవు సన్నతి గాంతువు జానకీపతీ !

3

ఉ॥ వ్రాసిరి గాదె మున్న భవబంధములన్ విదలింప శౌరిపై  
భాసురపద్య రత్నముల బ్రహ్మ విహారులు పోతనాదులున్  
వాసిగ వానిలో నొకటి భక్తి పఠించిన జాలు ముక్తికై  
జేసెదవే నవీనకృషి ! ఛీ ! మనమా ఘనమా స్వయం కృతుల్.

4

ఉ॥ ఘనమని యెంచిగాదు భువి గౌరవమున్ బడయంగ గాదు నా  
మనవిని నాలకింపు సఖి ! నూవిభుడెంతయు భక్తి నెవ్వడెన్

తృణము నొసంగినన్ గొనుదు తృప్తుడ నాదు విముక్తి నిత్తు నే  
 నని మును బల్కెనంచును బుధాగ్రణులే దెలుపంగ వ్రాసితిన్  
 ఘనతర పాపపుణ్యాముల కాన్క నొసంగగ పద్య వైఖరిన్.

5

రామ క థా ప్రి శం స .

ఉ॥ రామ ! దయానిధే ! ద్విరదరాడ్భయ వారక ! ముక్తిదాయకా !  
 స్వామి ! భవాబ్ధి పోతగుణసాంద్రీ ! బుధేంద్రీ ! శివా ! శివార్చితా !  
 నే మున సల్పినట్టి యవినీత విధానములన్ క్షమించి నీ  
 నామ సుధారసం బిడు మనారతమున్ దమిదీర గ్రోలెదన్.

6

ఉ॥ రామపదారవింద రసరక్తిని రంజిలు భక్తబంభర  
 స్తోమము జేరునే యెపుడు శూన్యపరీమళ సూనపంక్తులన్  
 శ్రీమధురంబు దివ్యగుణ సేవధి చూత ఫలంబువీకి యా  
 హా మనుజుండెవండయిన యాను నె వేముల పండ్ల యూటలన్.

7

ఉ॥ నెమ్మది రామపాదముల నే సతతమ్ము జపించువారు ని  
 త్యమ్మును రామపాదముల నాత్మదలంచుచు నుండువారు స

త్యమ్ముగ రామపాదముల తత్పరతఁ భజియించువారు శు  
ద్ధమ్ముగు రామతత్త్వ మను ధామము జేరకపోరు రాఘవా |

8

ఉ॥ యోగుల మానసంబున మహోన్నతమై నుతమై యధీనమై  
రాగముభోగకల్మష దురంత విషాద లతా లవిత్రమై  
భోగవిధాయియైన రఘుముఖ్యుని పావనమంత్ర మాధురిఁ  
ద్రాగగ ద్రాగ ద్రాగగ సుధన్యత జెందఁము క్తి నొందరే॥

9

చ॥ తొలుతను హర్ష వారినిధి దోగుచు దూలుచు దేలుచు హరిఁ  
దలచుచు మోదముఁ గనుచు ధన్యత నొందిన నా మనంబదే  
తెలియక యాశకుఁ దగిలి దీనతనొంది తపించుచుండె నో  
బలయుత ! దీనబాంధవ ! శుభప్రద ! నఁ దయగావు మచ్యుతా॥

10

చ॥ నిరతము దేవ దేవ పద నీరజమందు శిరంబుజేర్చి సు  
స్థిరమతి నీ కథామృత విశేషము గోలు సుభక్త బృందభా  
సుర పదధూళి శీరమున సుంతయు దాల్ప స్థిరంబులౌ సుఖం  
పురతుల దేలకుండ్రో భువి భూరి గుణాధ్యులు ధర్మవర్తన॥

11

చ॥ కరధృతి వీడు, వీడి పెనుకానలకుంజని దైవదత్తమా  
 శరముల సత్ఫలాళి రససార మరందము సారె గోళుచున్  
 స్థిరమతిబూని తాపసవిధిన్ జపమున్ సలుపంగ పుణ్యులీ  
 దురిత భయంకరోగ్ర భవదుఃఖ మహాంబుధి దాటరే హరీ॥ 12

ఉ॥ రామ ! మురారి ! దానవ విరాను ! ప్రభాకర వంశరత్నమా !  
 నా మొర నాలకింపుమ యనాధశరణ్య ! వరేణ్య ! శ్రీహరీ !  
 స్వామి ! భవత్ప దాంబుజరజః ప్రతిభావిభవ ప్రభావమున్  
 వేమరు వీనులన్ వినగ బ్రీతి జనించె ననుగ్రహింపుమా॥ 13

చ॥ ఘనుడని నిన్ను గొల్చు జనకాండ మఖండ విభూతి నొంద కే  
 వనజ భవామరేంద్ర ముఖ పావన మూర్తుల కందరాని నీ  
 ఘనపద కంజయుగ్మమునె గాంచగ జేసి ముదంబు గూర్తువో  
 జనకసుతా మనోహర ! విశాల యశోవిభవాబ్ధి చంద్రమా॥ 14

ఉ॥ దేనిజపించి శాంకరి సుధీ పరిపూర్ణ విభూతి నొందె నె  
 ద్దాని స్మరించి మారుతి విధాత్పపదంబు సలంకరించె నె

- ద్దాని దలంచి భద్రగిరి ధాముడు గోపనముక్తి జెందె న  
ద్దాని భజించి రామ పరతత్వ సుధాంబుధి లీనమయ్యెదన్॥ 15
- ఉ॥ తీర్చితి వెట్టులో బయలి త్రిప్పుల కొన్నిటి నన్ను దేల్పగా  
కూర్చితి వెట్టులో తనివి కూటికి గుడ్డకు లోటు లేనటుల్  
మార్చక యుంటివేమి యణుమాత్రము, నీవు దలంచు కొన్నచో  
చెర్చెర గుంకవే మొరటు చిక్కులు లోనవి గూడ రాఘవా॥ 16
- చ॥ శుభము లొసంగు గావుత సుశోభిత భూరిదయాసముద్రుడై  
విభవ మొసంగు గావుత వివేక విశాల హృదంతరాళ్ళుడై  
యభయ మొసంగు గావుత కృపాంచిత రాజిత చక్రహస్తుడై  
త్రిభువనకర్త పాలిత సుధీమణి మామణి నాకు నిచ్చులున్. 17
- ఉ॥ ఎయ్యది ద్వాదశాత్మునకు నింపుగఁ తేజ మొసంగు చుండునో  
యెయ్యది దుష్ట రాక్షసుల నేపడగింప భవంబు దాల్చునో  
యెయ్యది భక్తబృందమును నిమ్మహి సమ్మతి సాకుచుండునో  
యయ్యదె నాపయిన్ వెస కృపామృతమున్ చిలికించి భోజుతన్. 18

సీ॥ భీకరోగ్రగ్రహః భీలాంధ కారంబు ధృతి రవిప్రభ నెదిరింప గలదె  
 గజరాజ ఘీంకార గంభీర నాదంబు ద్విరదవైరిని భయపెట్ట గలదె  
 జలరాసు లేకమై చలమున మిన్నంది యా ప్రళయాన్ని చల్లార్చ గలవె  
 కోటి సూర్యప్రభ మీటిన త్రేతాగ్ను లీశు భక్తాళి దహింప గలవె

గీ॥ సృష్టి ! నీ సర్వశక్తులన్ స్వీకరించి  
 క్రమ్ముకొని రమ్ము నిండు క్రోధమ్ము పూని  
 రమ్ము నీ మూల బలమెల్ల వమ్ము జేయ  
 కలదు నాపాల భీకరాకారమూర్తి  
 సౌమ్య గుణకీర్తి జయరామ చక్రవర్తి॥

19

తే॥ గీ॥ భక్తమందారుడంచు నిన్ భక్తులెన్న  
 నాశ జనియించె నిన్ జూడ నఖిలలోక  
 పాల, కరుణాలవాల, గోపాల, చలమ  
 దేల నా మ్రోల నిలచి నన్నేలు శ్రీల !

20

శా॥ శ్రీరామా ! గుణధామ ! మానిజన హృత్ప్రీత్యాస్థితానంద ! నీ  
 కారుణ్యాద్భుత రామనామ ప్రభవే కాత్యాయనీ శంకగుల్  
 సారాచారపరుల్ కుచేల ముఖరుల్ సానందులై గాంచిరో  
 యా రామానుజపాద పంకజము నన్ ధ్యానింపగా జేయవే ! 21

సీ॥ వనదుర్గముల కేగి ఘనతాపముకోర్చి కూడుగుడ్డల కెంతో కుంది గుంది  
 ఘోర భల్లూకాది ఘోషంబులకు నెంతో దపసుల గుండ్రియల్ దద్దరిల్ల  
 మొండి బండలరీతి మెండు ధైర్యముబూని నెండవానలలోన నెండి తడిసి  
 దుఃఖాశ్రుకణముల దోగిన కన్నుల కోటి సూర్యప్రభధాటి మీటు

గీ॥ వర్ణనాతీత మీపాద పంకజముల  
 గాంచగల్గిరి మున్నెంతో కష్ట మొంది  
 నేడొ జగమెల్ల నింతలో నిన్ను గంటి  
 మనుచు దగ చెప్పుకొనుచుందు రకట నాదు  
 పాపమదియేమొ తొలగించి భవముబాపు  
 సౌమ్యగుణధామ! శ్రీరామ! సార్వభౌమ! ॥

ఉ॥ రాముని దీనభాంధవుని రమ్య చరిత్రుని నీలగాత్రుని  
కామ ముఖోగ్ర దుష్ట గుణ కంటకుని ముని లోక భాంధవు  
కామిత ప్రేమ వార్షిధిని కంజదళాక్షుని చక్రహస్తుని  
మామక సర్వ దోషముల మాపగ నిచ్చలు గొల్తు నాదృతి.

23

ఉ॥ భూరి కృపాకరా! విబుధ పూజిత పాదసరోజ! భక్తమం  
దార! పరేశ! శ్రీశ! భవనాశ! సురేశ! మహేశ! సన్నతా  
దూరి, దురంత ఘోర విషతుల్య మహాంబుధి దుఃఖ సంస్పృతిన్  
పారము నొంద లేక పలుబాములకు పరితాప మొంది నా  
భారము నీదెయంటి వినవా ? శరణంటి గజేంద్ర రక్షకా ॥

24

ఉ॥ పొందుగ పూర్వ జన్మమున బొల్చు నదృష్టము తత్తరింపగా  
సందియ మంతయున్ వడలి సర్వము లోకము పాలుజేసి గో  
విందు మహోన్నతాత్ము సరవి భజియింప ప్రపూర్ణ భక్తినే  
నొందితి నిత్య సౌఖ్య మహిమోన్నతి మాపతి సంతసింపగన్.

25

శా॥ నీ కంటెన్ ఘనడి త్రిలోకములలో నిక్కంబుగా రాఘవా  
 నాకుం దోపమి వేరె దిక్కుగనమిన్ నానాధ శ్రీనాధ నా  
 శోకంబున్ విదలించు నీ పదములన్ జోకన్ మదిన్ గొల్వగా  
 నాకీరాదె వరంబు భూరి గుణసారదా! రామ భూపాలకా! ॥ 26

సీ॥ పదపటుత్వంబును విదలింప మదినెంచి గిరి నదీ క్షేత్రముల్ తిరిగి తిరిగి  
 కరగత దురితంబు బరిమార్చ నిరతంబు బహుదాన శరముల వదలి వదలి  
 వివిధ దుర్భాషలన్ వెలితియూ వక్త్రమున్ శ్రీరామ సుధలబూరించిమించి  
 మలినంపు దేహంపు నులికంపు దొలగింప పుణ్య తీర్థంబుల మునిగి మునిగి  
 కల దుష్ట గుణముల మలయింప జలమున సద్గ్రంథ పఠనంబు సలిపి సలిపి  
 కడకు నిన్ గాంచియొ గాంచకో నిరతంబు కన్నీటి ధారలన్ గార్చి కార్చి

గీ॥ జన్మ రహితు లగుచు జయమందినారలో  
 గాక మరల భవము గాంచినారో  
 నేడో జగమదెల్ల నిన్ గాంచినా మంచు  
 చెప్పుచుందిదెంత చిట్టి వింత?

శా॥ రామా ! యేవిధి నిన్ను నే పిలిచినన్ రంజిల్లు నీ డెందమో  
 రామా ! యేక్రియలన్ సతంబు నెరవేర్పన్ నీకు సమ్మోదమో  
 రామా ! యే ఘన మూర్తిలో నిను గనన్ రాజిల్లు నీ భావమో  
 స్వామీ ! యట్టి విధానమున్ డెబ్బుపు సాష్టాంగంబున్ గూర్చెదన్. 28

ఉ॥ దాచిన దాచికొమ్ము గుణధామ సతమ్మును నీలకాంతులన్  
 వోచు భవత్స్వరూపమును తొందర లేదు మహాను భావ హృ  
 ద్దోచర మాచు సర్వ శుభకోటిని నాకిడు “ రామ రామ ” యన్  
 నీ చతురాభిధానము మునిప్రణతా! యెటు దాచిపుచ్చెదో ॥ 29

ఉ॥ నిచ్చలు రామ మంత్రమున నీచగుణాళిని రూపు మాపుచున్  
 సచ్చరితాను రాగమున శాస్త్ర చయంబును చర్చ జేసి వే  
 యుచ్చపుజ్ఞానమార్గమున నాత్మ విచారణ జేసి యాశకున్  
 జచ్చిన వానినిన్ గలసి సంతస మొందవె డెందమా యికన్ ॥ 30

గీ॥ ధీరత్వ ప్తి గుణమె తీరుగా మదిలోన  
 భద్ర పరచుకొన్న వారికరయ

ఘోర నరకమైన భూరి సామ్రాజ్యంబె  
సరస గుణ నిధాన ! సద్విధాన!

31

ఉ॥ శౌరి మురారి మాధవ విశాల దయా జలరాశి శంకరా  
భూరి యతీంద్ర మానస ప్రపూర్ణ విరాజిత సాధు లోకమం  
దార వనాటరాజవరదా బుధసన్నత కీర్తి సాంద్రీ నన్  
ధీరుని జేయవే కృపచు ధీవిధి శ్రీ రఘువంశ భూషణా!

32

చ॥ స్థిరమని నమ్మకే ప్రకృతి చిన్మయ రాముడె నిత్యుడంచు శ్రీ  
వరు పదపద్మయుగ్మునె భావమునన్ నిలుపంగ యోగముల్  
నిరుపమభక్తి జేసెకి పునీతులెనిన్ గన దుర్లభంబు నా  
తరమె నినున్ గనంగ భవతారక రామ వరంబాసంగు నే  
నిరతము నీకధల్ వినగ నీ పదభక్తుల సేవజేయగన్.

33

ఉ॥ “ ఏకధలాలకించిన మరెయ్యది వల్కిన దేనిజూచినన్  
నాకధనే గ్రహింపుము మనంబున నన్నె దలంచు నిత్యమున్

- నాక సుఖంబు లిచ్చెదను నన్నె యొసంగుదు” నంచు బల్కు నా  
శ్రీకరునిన్ కవీంద్రునత శేఖరునిన్ భజియించి మొక్కిక్కెదన్. 34
- ఉ॥ ఘోరభవాబ్ధి భంగములు ఘోషిల, నెంతయు గుండె ఝల్లనన్  
దారసుతోగ్రీ నక్రచయ తాడనముల్ బడలేక యాపదు  
ద్ధారకమైన తారకము దా భజియించి తరించి మించి రా  
తారక రాజహంస పథ దర్శన భాగ్య మొసంగు రాఘవా॥ 35
- చ॥ పరులను భక్తులన్ పరమ పండితకోటిని సాధు సంఘమున్  
కరము భజించితిన్ కడకు గాంచగ నైతిని ముక్తిధామమున్  
మురహార! నీకృపారస ప్రపూరిత రాజిత దృష్టి నాపయిన్  
మరలుపు మయ్య కర్మములు మాపగదయ్య శ్రీతార్తి భంజనా॥ 36
- సీ॥ కరిరాజు వై హారి మొరవెట్ట నీమోల సంసార నక్రిమ్ము సంహరింప  
ఔర ప్రహ్లాదుండనై నిన్ దలంఘనే మాయాంధకారంబు మ్రిందిపోవ  
మారుతాత్మజుడనై మర్యాద లంఘింప తమ సేవ యన్య దుర్గమము గాగ  
అల్లదోవది నయి యాహ్వన మొనరింప శాత్రువనికర నాశముకొరకు

సీ॥ అయ్య! నేను కుచేలుండనై ధనాప్తి  
కాశ జేయను హే ముకుందా! నిజమ్ము  
నీవు తండ్రివి పుత్రుండ నేను పైతృ  
కము ధనమ్ము జ్ఞానము నాకు ననుర నిడవె॥

37

సీ॥ ఓంకారశరముల నొడలునొవ్వుగ జేతు రుద్రరూపముదాల్చి తుదుడనయి  
బంధింతు నీపాద పంకజమ్ముల బల్మి ఘనభక్తి వల్లులన్ క్రొర్యమూని  
నిగిడించి నాదృష్టి నీరూపుపై నెంతో కాంతిహీనుని జేతు కరుణమాలి  
వరభక్త బృందముల్ సురదానవౌఘముల్ ఘనభీతిమై గజగజ వడంక  
జోదుగా నేనిల్చి టైదుగా నినుబట్టి పడనైతు నామనః పంజరమున  
విజ్ఞాన రంగాన వేయుదు వ్యాజ్యంబు ధీహీనుడని నిన్న దెలుపకుండ్రె

సీ॥ ధాత్రీ లోపల నీవు నా తండ్రివగుట  
వెరచు చున్నాను నిన్ననే వెలికిలాగ  
యడిగి నాడను నా జస్మ హక్కుగాన  
యిమ్ము నా జ్ఞాన రత్నంబు నినకులేశ !

చం॥ పుడమి దురంత కష్టముల పోరునకున్ బడలేక యెంతో పై  
 వడువున తామసోక్తులను బల్కి వివేకము గోలుపోతి నో  
 జడనిధి కన్యకా హృదయ సారస షట్పద, రామచంద్ర! యీ  
 జడుని మహాపచారమును సైపవె మీ పదభక్తి గూర్పవే ॥

38

చక్షు రిందియ ప్రయోజనము.

ఉ॥ కన్నులు గల్గినందులకు గమ్రీ ముఖాంబుజ నీల నీరభృ  
 త్పన్నిభగాఱు) బావన విశాల సుశోభితకంజనేత్రునిన్  
 పన్నగ వైరివాహనుని పాల్కడలిన్ వసియించువాని నా  
 పన్నభయారి హారసురవైరి విదారి రమామనోంబు జో  
 త్పన్నమరంద బిందు రసపానవశాత్ముని నిర్వికల్పునిన్  
 పన్నగ రాజశయ్యపయి భాసురలీల పరుండు వానినే  
 మన్ననచే భజింతు నసమాన విలాస సతంబ దేలనా  
 సన్నతలీల నందకము చక్క సుదర్శన పాంచజన్యముల్  
 త్వన్నిజపార్శ్వముల్ గొలువ ధర్మ పరాయణ భక్తభృందముల్  
 వన్నె తొరంగి పాహి యను పల్కులు వీనుల సోకినంత నా

పన్నుల యార్తి దీర్పనయి ప్రాణపదంబగు కన్యకామణిన్  
 మన్నన సేయబోవు గద మాయురె యెంత దయాపరుండవో  
 సన్నత సద్గుణాంబునిధి సర్వసుపర్వ నుతారమాహితా !  
 క్రీన్నన నిక గనుంగొనుటెగా క్షల మన్యముగాదు మోరకుల్  
 నిన్ను భజింపలేరయిరి నీ పదపద్మము గాంచ్చరతి, వి  
 ద్వన్నుత నా యదృష్ట పరిపాక మదేమొ నుతింపనానె మా  
 యన్న ! భవత్కృపా పరిణతాంతర చిత్తము తత్తరింప నిన్  
 గన్నుల గంటి సంసరణకంధి దరించితి మించి మాధవా॥

దేవీప్ర శంస

కం॥ దిన దిన మొక చంపకమాం

లనొ నుత్పల పూల సరమొ లలి నాకీవే

జననీ దుర్గాపరతన్

వినియోగము జేతు దాని విశ్వాత్మునకున్॥

నీ॥ పెట్టించినా వచ్చి పెంపారు నన్నంబు కుంటి గుడ్డికిని నా వెంటనుండి  
 చేయించినా నాచే వస్త్రదానము ప్రియము గూర్పగ నిరు పేదలకును  
 నిర్మింప చేసితి నిర్మల భక్తిచే మందిరం బొక దాని మాధవునకు  
 మునుపున్న సిరినెల్ల మొదలంటగా గూల్చి దుష్ట గర్వంబును దూల్చినావు  
 కలిగించు చున్నావు కష్టంబులను సుంత మాత! నీ ధ్యానంబు మరువకుండ  
 బ్రహ్మాంబు మొదలుగా బరగు చరా చరకోటి నీ వనుమతి గొల్చినావు  
 అల్లించు చున్నావు హరిని పూజింపంగ మనసారగా పద్య మాలికలను  
 భక్తుల పాలింటి పారిజాతంబవై పరగు నిన్ సేవింతు భవమడంతు

తే॥ గీ॥ భక్తిచే నెట్టి తపము దొల్పామునందు  
 జేయజేసితో నీ దయాశ్రీ జెలంగ  
 యగునె నిన్నెన్న నాబోటి యల్పమతికి  
 సకల బ్రహ్మాండముల బోచు జనక తనయ॥

దేవీ ప్రశంస.

కం॥ నెలబాలుని దలదాలిచి ।

చెలిమిని కైలాస వాసు చెంతనిలిచి యీ

యిలగల నిజభక్తులనే ।

లలనామణి గాచునొ యల లలితన్ దలతున్ ॥

ఉ॥ తల్లి నినుండలంచిన స్వతంతులు కామ్య సుఖంబులంద కే  
యెల్లపుడు లసద్విజయ హేతుకమా కుతుకమ్మ గాంచి వి  
ద్వలలితోక్తి పుంజముల తత్ఫలమంది యఖండ సౌఖ్య సం  
పల్లనాపరీవృతులు ప్రాజ్ఞులుగాక వసిత్రే కాళికా!

మత్త॥ “ అంబ నీ చరితంబు నెప్పుడు నాస నెమ్మది నెంచు వా  
డంబుధిన్ హృదమట్లు గాంచు నహా సుఖాస్పద వృత్తిచే  
నింబభూజ నివాసినీ కరుణించి నీ పద భక్తులన్  
సంబరంపడ జేతు వందురు సాధుతన్ గణియింపగన్ ॥

మ॥ “ వేనవేల్ గలవాడు నీ పదవిన్ సుఖించెడి భక్తులన్  
గానగా జనలేడు లోని వికారముల్ గణియించుచున్  
భూనభోంతర మధ్య వాసిని! పూర్వకర్మ ఫలంబునే  
పూనికన్ దొలగించి తల్లి యపూర్వమున్ దయసేయవే.

ఉ|| తనువు      నందులకుఁ దాను కరంబుల బీదసాదలన్  
దనువులై వనపద్మములు ధార్మికులైన బుధాళిగాంచ యా  
త్రను హితమువృజ్జేయుటె యధావిధి గన్నుల సృష్టిచిత్రముల్  
గనుగొనుటే మురారికథ కర్ణపుటంబుల విందుసేయుటే  
మనసు నహింసతత్త్వమున మాలిమిసేయుటె, ఘ్రాణరంధ్రముల్  
ఘనుని మహాత్మదివ్య పదకంజపరీమళ మానుటే, జయం  
బనుచు దలంచి తత్క్రియల నాతురతనందగ సల్పువారలే  
యనవినరాని లక్ష్మిగని యాడరె గూడరె సుస్వరాజ్యమున్  
చం|| వరసురసన్ను తాంఘ్రిల నపార తరోదుమతిన్ భజించి సుం  
దరతర పుష్పమాలల యధావిధి బూజుచు సల్పుచుండగా  
కరములు పావనంబులయి క్రాలిసు కాంతి వెలింగి హస్తీరా  
ద్వరదుని పాదపంకజ ప్రభావ మహాత్వ ఫలంబు నందవే||  
ప ర వ్వి త క థ .

చం|| కలదొకయద్రి, దానిపయి కాంచనమున్ నవరత్నపున్ గనుల్  
గలవు, విశేషచారుతర గంధయుతములు పూల దోటలున్

గలవు, మరందసారరుచి గ్రాలుఫలంబు లొసంగు భూజముల్  
 గల వవిగాకయే కలదుకాంత సుశోభిత భక్తకల్పయై  
 సలలితమా మహాదయను సాధులసాకగ సాగిరండహో  
 చలమున సాగిరండికను సౌమ్యగుణాంచితులార ! వేగమే  
 బలమగు భక్తి నూతగొని భాసిత శాశ్వత సౌఖ్య మొందగన్॥

ఉ॥ పూనినయెత్తు పెద్దది తపోబలముండినగాని నెగదా  
 పూనికయందరున్ గొనగ బోలదు మానస శుద్ధిశాంతియున్  
 జానమహిం సవ ర్తన వచః పరిపాకముగల్గి శ్రీహరి  
 ధ్యానఫలంబె తోడయిన నయ్యదె తానయి సిద్ధినొందెడున్.

శివుడు

మ॥ ధరణిన్ ధర్మపదంబునే విడువగా తత్పాపకార్యంబె నా  
 దురదృష్టంబయి వెంబడింప పరులన్ ధూషింప మేతానాకో!  
 వర విజ్ఞాన సుధారసం బొసగి నన్ బాలింపగా గొల్తునిన్  
 కరుణాసింధుని పాపభంజనుని శ్రీ గౌరీశ్వరున్ శంకరున్.

స ర స్వ తి.

చ॥ చలము వహింపకమ్మ నను సత్కృప నేలగ రాగదమ్మనా  
కలిమి బలంబు సర్వమును గాంచగ నీవె గదమ్మ నేటినా  
పలుకుల నన్యులేవిధిని వంతను నింతయు నొవ్వకుండ నో  
పలుకుల కొమ్మ! నామది నివాసముజేసి మృదూక్తులన్ సదా  
వెలువడ జేయుమమ్మ నిను వేడెదనమ్మ శుభంబు గూర్పగన్॥

వం ద న ము .

ఉ॥ వందనమో రమా హృదయ వారిజసార మరంద భృంగమా  
వందనమో దురంత భవపాప భుజంగ విహంగ రత్నమా  
వందనమో యఖండగుణ వారిధి వారిజపత్ర దృగ్రిమా!  
వందనమయ్య భక్తకులవత్సల కోవిద కల్పభూజమా॥

మం గ శ ము .

ఉ॥ మంగళమయ్య మీకు మునిమానస సత్పథవాస భాసురా  
మంగళమయ్య మీకు నసమాన ధురంధర లోక భీకరా

మంగళమయ్య మీకు ననుమాన నిషేధ సుధీవశీకరా  
 మంగళమయ్య మీకు జయమంగళముల్ గొనుమా రమావరా॥

కం॥ రాధాకృష్ణా కేశవ మాధవ  
 బ్రహ్మాండో రుద్రమండలగేయా  
 భూధవ భూసురవరభ  
 క్తాధారా సర్వ దైవతాంచిత పాదా॥

కృ తి స మ ర్ప ణ ప ద్య ము .

కం॥ శ్రీలోలా శ్రీతజనతరు  
 మూలా గోపాలబాల మోహనచేలా  
 శీలా ధరణీపాలా  
 క్షో త్ఖలజాల రామ చంద్రనపాలా!

స మా ప్త ము

# శుద్ధ పత్రము .

— : 0 : —

పేజీ	పంక్తి	తప్పు	బిచ్చ
శ్రీతిలో	4	సహా	నహా
8	5	తాపములకోర్చి	తాపములకోర్చి
13	11	కరిరాజునై హారి	కరిరాజునై, హారీ ?
15	9	భయారిహార	భయారిహారి
డిటా	14	భక్తభృందముల్	భక్తబృందముల్
22	11	రామచంద్రసపాలా	రామచంద్రస్సపాలా

—





దయా మయులారా !

ఈ పాత్ర మార్జించగల సాములో నొక పాలు శ్రీరంగ రంగా శ్రీమమును పవిత్రము జేయుటకై యరుదెంచు యతిధి సత్కారమునకును రెండు వంతు గోరక్షణము నకును మిగిలిన మూడవ భాగము విద్య మొదలగు ధర్మకార్యములకును వినియోగించ బడును. కాన యిందలి వద్యరత్నముల యొక్క మూల్యమును నిర్ణయించు భాగ్యమును, ధర్మములగు చదువరులకే నొసంగబడెను.

“ తృణము నొసంగినకొ గొనెద దివ్య గుణాంచితులార తృప్తి మై ”

ఇట్లు

విధేయుడు

నాల్ల చెరువు రంగారావు

మేనేజర్

శ్రీరంగ రంగాశ్రమమ్, కొత్తపేట